

Република Северна Македонија  
Општина Горче Петров  
Бр. 09-1011/6  
12.06. 2023 год.  
СКОПЈЕ



Врз основа на Договорот за соработка помеѓу Агенцијата за вработување на РСМ (АВРСМ), и Договорот за соработка Програмата за развој на Обединетите нации (УНДП) и општина Горче Петров, во рамките на Оперативниот план за активни програми и мерки за вработување и услуги на пазарот на трудот за 2023 година усвоен од Владата на Република Северна Македонија, Програмата Општинско – корисна работа финансирана од Буџетот на Агенцијата за вработување на РСМ, на ден 12.06.2023 година се објавува:

## **Ј А В Е Н П О В И К**

**Д О**

### **евидентирани невработени лица за вклучување во Програмата Општинско - корисна работа**

Се повикуваат сите евидентирани невработени лица кои се заинтересирани да се вклучат во програмата Општинско-корисна работа, проект “Обезбедување помош и поддршка при самостојно живеење на стари лица и лица со попречености ” за вклучување/работно ангажирање со скратено работно време од 9 (девет) месеци заради стекнување на вештини и постепено вклучување на пазарот на труд, да се пријават во Агенција за вработување на Република Северна Македонија - Центар за вработување на град Скопје.

Евидентирани невработени лица кои немаат сертификат/уверение признаен од релевантните институции за стекнати вештини/ компетенции за занимања од социјалната и здравствената сфера согласно услугата која треба да се испорачува ќе бидат вклучени во програмата при што 3 месеци ќе добијат задолжителна обука и 6 месеци работно ангажирање.

**Вкупниот период на влученост на невработените лица преку програмата изнесува 9 месеци во кој влегува обуката и работниот ангажман.**

Евидентирани невработени лица кои ќе бидат вклучени во Програмата „Општинско-корисна работа“ ќе бидат работно ангажирани **со скратено работно време со 20 (дваесет) работни часови неделно**, при што за време на задолжителната обука од 3 месеци за лицата кои не поседуваат соодветен

сертификат/уверение признаен од релевантните институции за стекнати вештини/ компетенции за занимања од социјалната и здравствената сфера согласно услугата која треба да се испорачува и за време на работниот ангажман од 6 (шест) месеци/ 9 (девет) месеци статусот на невработените лица останува непроменет, а на невработените лица-корисници на паричен надоместок и на корисници на право на Гарантирана минимална помош за времетраење на работно ангажирање ќе им биде активно претходно остварено право.

Право на учество во Програмата „Општинско-корисна работа“ имаат сите невработени лица, при што предност ќе имаат лицата кои за прв пат се јавуваат за учество во Програмата .

За кандидатите кои ќе бидат избрани и вклучени во Програмата Општинско-корисна работа се предвидува **паричен надоместок во висина од 13.750,00 денари бруто** износ за времетраењето на обуката и работното ангажирање, со вклучени данок на личен доход и осигурување за инвалидност и телесно оштетување причинето со повреда на работа и професионална болест.

Евидентираните невработени лица кои ќе се пријават за учество во Програмата Општинско-корисна работа треба да припаѓаат на една **од следните целни групи** невработени лица: долгорочно невработени лица (над 12 месеци во евиденција, со предност на невработени лица над 5 години); млади лица до 29 години; лица постари од 50 години; невработени лица на кои им престанал работниот однос во периодот на Коронавирусот COVID -19; лица корисници на гарантирана минимална помош ; лица корисници на паричен надоместок по основ на невработеност; лица кои имале статус на деца без родители и родителска грижа; жртви на семејно насилство; лица со попреченост; жени припадници на ромската етничка заедница и на останатите етничките заедници; лица припадници на ромската етничка заедница; лица на кои им е решен статусот со лична документација; самохрани родители; родители на деца со пречки во развојот; родители на 3 и повеќе деца; осудени лица по отпуштање од казнено поправна установа

Работните позиции кои се опфатени со овој оглас се однесуваат на ангажирање на :

**Работно место 1: 2(два) Негователи за стари и изнемоштени – алцхајмер, палијативна нега или мултиплекс склероза**

Лицата со намален функционален капацитет, кои не можат да се грижат за себе, ќе добиваат помош и поддршка во нивниот секојдневен живо. Дејности кој ќе треба да ги извршува Негователот за стари и изнемоштени освен на поединецот се теренски и се однесуваат и на семејството и неговото опкружување во услови на здравје и болест, со цел да се постигне што е можно повисок степен на здравје и за да им се овозможи на пациентите независност при извршувањето на основните животни функции, унапредување на нивното здравје, негување на болните и

учествување во процесот на лекување, рехабилитација и палијативна нега (мозочен удар, срцев удар, лица со телесна, интелектуална попреченост и/или комбинирана попреченост и др. ) со давање на помош на луѓето што имаат сериозни здравствени проблеми а се изнемоштени и не може да функционираат самостојно, за сами да ги извршуваат секојдневните животни активности, како поддршка при набавка на лекови, помош при закажување термини за прегледи, состаноци и.т.н грижата околу лице што е хендикепирано, има слепило, не може да се движи, се бори со некакво хронично заболување и сл.

Целта ваквите лица е да продолжат да живеат во сопствениот дом и да водат независен живот во заедницата

**Потребни квалификации и занимања за Работно место 1:** завршено најмалку основно образование, комуникативна личност, желба и сензибилизираност за работа со стари лица и лица со попречености.

**Работно место 2:** 3(три) Инструменталисти за лична асистенција за помош и поддршка при самостојно живеење.

Овие услуги се испорачуваат најчесто на лица стари и изнемоштени со намалена функционалност и со намален функционален капацитет, со цел да се овозможи нивно независно и самостојно живеење, активно и рамноправно учество во заедницата, како и вршење на секојдневни активности, кои лице без попреченост ги врши без поддршка. Дејности кој ќе треба да ги извршува Услугата лична асистенција за помош и поддршка при самостојно живеење, односно помош и поддршка при вршење инструментални активности се теренски и се однесува на помош и поддршка при одржување на хигиена во домот, подготовка на оброк, набавка на намирници за подготовка на оброк, плаќање на сметки, при извршување на ситни поправки во домот ( менување сијалица, закачување на слика и т.н )

**Потребни квалификации и занимања за Работно место 2:** завршено најмалку основно образование, комуникативна личност, желба и сензибилизираност за работа со стари лица и лица со попречености.

**Работно место 3:** 1(еден) Фасилитатор-унапредувач на социјалниот дијалог

Дејноста со која ќе ја извршува Фасилитатор се однесува на теренска работа, директен контакт со лицата што се во социјален ризик и мапирање со проблемите со кои тие се соочуваат и нивна анализа, селектирање и формирање да база на податоци кои подоцна би се користеле за формирање на политики за нивно надминување

**Потребни квалификации и занимања за Работно место 3:** завршено најмалку средно образование комуникативна личност, желба и сензибилизираност за работа со стари лица и лица со попречености.

**Заинтересираните невработени лица Пријави за учество во Програмата „Општинско-корисна работа“ можат да поднесат во Агенција за вработување на Република Северна Македонија- Центар за вработување на град Скопје во периодот од 12.06.2023 година до 16.06.2023 година, од 08:00 до 14:00 часот.**

Поконкретните услови, права и обврски ќе бидат уредени со склучување на Договор помеѓу општина Горче Петров и избраните кандидати.

**Детални информации** за Програмата „Општинско-корисна работа“ можат да се добијат во **општина Горче Петров кај лицето Соња Палчевска-Косева**, Општински координатор за Програмата „Општинско-корисна работа“, **Агенција за вработување на Република Северна Македонија- Центар за вработување на Град Скопје кај лицето Гоце Петрушевски** , Центар за социјална работа кај лицето **Емилија Димитријоска**

**ОПШТИНА ГОРЧЕ ПЕТРОВ**  
**ГРАДОНАЧАЛНИК**  
**Александар Стојкоски**

